

పెద్దది తయారవుతుంది. అయినా కానీ బాప్ దాదా శుభాకాంక్షలు ఇస్తున్నారు. 99 శాతం చేసారు. ఇంకా 1 శాతం ఉంది. అది కూడా పరివర్తన కానున్నది. అర్థమైంది. ఎంత మంచిగా ఉన్నారు! ఇప్పుడిప్పుడే మారిపోయి 'కాదు' అనే దాని నుండి 'అవును' అంటున్నారు. ఇది కూడా విశేషతే కదా! సమాధానం చాలా బాగా ఇస్తున్నారు. వారిని అడుగుతున్నాను శక్తిశాలి యేనా? విజయాయేనా? ఇప్పటి నుండే అని చెప్తారా? ఇది పరివర్తనా శక్తి తీవ్రంగా ఉన్నట్లు. కేవలం చీమతో లేదా ఎలుకతో భయపడిపోయే సంస్కారం ఉంది. మహావీర్ గా అయ్యి చీమని పాదాల క్రింద ఉంచండి. ఎలుకని వాహనంగా చేసుకోండి. వినాయకునిగా అయిపోండి. ఇప్పటి నుండి విఘ్న వినాశకుడిగా అంటే విఘ్నేశ్వరునిగా అయిపోయి ఎలుకపై స్వారీ చేయటం మొదలు పెట్టాలి. ఎలుకతో భయపడకూడదు. ఎలుక శక్తులను తెంచేస్తుంది. సహనశక్తిని సమాప్తి చేసేస్తుంది. సరళత, స్నేహం అన్నీ తెంచేస్తుంది. చీమ తిన్నగా తల మీదికి వెళ్ళిపోతుంది. అలజడితో సృహ తప్పేలా చేస్తుంది. ఆ సమయంలో అలజడి చేసేస్తుంది కదా! మంచిది.

సదా మహావీర్ గా అయ్యి శక్తిశాలి స్థితిలో స్థితులు అయ్యేవారికి, ప్రతీ సంకల్పం, మాట మరియు కర్మ ప్రతీ అడుగులో అడుగు వేసేవారికి, బాబాతో పాటూ నడిచే సత్యమైన జీవిత తోడులకు, సదా తమ విశేషతలు ఎదురుగా ఉంచుకుని బలహీనతలను సదాకాలికంగా వీడ్కోలు ఇచ్చేవారికి, సంకల్పరూపీ బీజాన్ని సదా ఫలదాయకంగా చేసుకునేవారికి, ప్రతీ సమయం బేహద్ యొక్క ప్రత్యక్షఫలం తినేవారికి, సర్వప్రాప్తులతో ఊయలలో ఊగేవారికి, సదా సమర్థ ఆత్మలకు బాప్ దాదా యొక్క ప్రിയస్మృతులు మరియు నమస్కే.

సంతుష్టత.....12-3-84

సర్వఖజానాలతో మరియు శక్తులతో సంపన్నంగా తయారుచేసే బాప్ దాదా తన యొక్క ప్రసన్నచిత్త, సంతుష్ట పిల్లలతో మాట్లాడుతున్నారు -

ఈరోజు బాప్ దాదా నలువైపుల ఉన్న దూరంగా ఉంటూ సమీపంగా ఉండే పిల్లలందరి యొక్క సంతుష్టత లేదా ఆత్మీయత మరియు ప్రసన్నత యొక్క చిరునవ్వుని చూస్తున్నారు. సంతుష్టత అనేది ఆత్మీయతకు సహజవిధి, ప్రసన్నత అనేది సహజసిద్ధి. ఎవరి దగ్గరైతే సంతుష్టత ఉంటుందో వారు తప్పకుండా ప్రసన్న స్వరూపంగా కనిపిస్తారు. సంతుష్టత అనేది సర్వప్రాప్తి స్వరూపం. సంతుష్టత అనేది సదా ప్రతి విశేషతను ధారణ చేయటంలో సహజసాధనం. సంతుష్టత యొక్క ఖజానా స్వతహాగానే సర్వ ఖజానాలను తన వైపు ఆకర్షితం చేసుకుంటుంది. సంతుష్టత అనేది జ్ఞాన సబ్బక్తు యొక్క ప్రత్యక్షముజువు. సంతుష్టత అనేది నిశ్చింతాచక్రవర్తిగా తయారుచేస్తుంది. సంతుష్టత అనేది సదా స్వమానమనే సీట్ పై సెట్ అయ్యి ఉండేటందుకు సాధనం. సంతుష్టత మహాదానిగా, విశ్వకల్యాణి, వరదానిగా సహజంగా మరియు సదా తయారుచేస్తుంది. సంతుష్టత హద్దు యొక్క నాది నీది అనే చక్రాల నుండి ముక్తి చేసి స్వదర్శనచక్రధారిగా చేస్తుంది. సంతుష్టత సదా నిర్వికల్పంగా, ఏకీకరణ విజయి ఆసనధారిగా తయారుచేస్తుంది. సదా బాప్ దాదా యొక్క హృదయసింహాసనాధికారిగా, సహజ స్మృతి తిలకధారులుగా, విశ్వపరివర్తన యొక్క సేవా

కిరీటధారిగా, ఈ అధికారం యొక్క సంపన్న స్వరూపంలో స్థితులు చేస్తుంది. సంతృప్త బ్రాహ్మణజీవితం యొక్క ప్రాణదానం. బ్రాహ్మణజీవితం యొక్క ఉన్నతికి సహజసాధనం. స్వయంతో సంతృప్త, పరివారంతో సంతృప్త మరియు పరివారం వారితో సంతృప్త. ఏ పరిస్థితిలో ఉన్నా, వాయుమండలం యొక్క తరంగాలు అలజడిగా ఉన్నా కూడా సంతృప్తంగా ఉండాలి. ఈవిధమైన సంతృప్తస్వరూప శ్రేష్టాత్మ విజయారత్నం యొక్క సర్దిఫికెట్‌కి అధికారిగా అవుతుంది. మూడు సర్దిఫికెట్‌లు తీసుకోవాల్సి ఉంటుంది.

1. స్వయానికి స్వయం సంతృప్త. 2. బాబా ద్వారా సదా సంతృప్త. 3. బ్రాహ్మణ పరివారం ద్వారా సంతృప్త. వీటి ద్వారా మీ వర్తమానాన్ని మరియు భవిష్యత్తుని శ్రేష్టంగా తయారు చేసుకోగలరు. ఇప్పుడు కూడా సర్దిఫికెట్ తీసుకునే సమయం. తీసుకోగలరు కానీ ఎక్కువ సమయం లేదు. ఇప్పుడు ఆలశ్యం అయ్యింది కానీ బాగా ఆలశ్యం అవ్వలేదు. ఇప్పుడు కూడా సంతృప్త యొక్క విశేషతతో ముందుకు వెళ్ళవచ్చు. ఇప్పుడు చివర వచ్చినా ముందుకి వెళ్ళి ముందు నెంబర్ తీసుకునే అవకాశం ఉంది మరలా తర్వాత చివరి వస్తే చివరే అయిపోతారు. ఈరోజు బాప్‌దాదా ఈ సర్దిఫికెట్‌లను పరిశీలిస్తున్నారు. స్వయానికి స్వయం కూడా పరిశీలన చేసుకుంటున్నారా! ప్రసన్నచిత్తంగా ఉన్నారా లేదా ప్రశ్నచిత్తంగా ఉన్నారా? డబల్‌విదేశీయులు ప్రసన్నచిత్తంగా, సంతృప్తంగా ఉన్నారా! ప్రశ్నలు సమాప్తి అయిపోతే ప్రసన్నంగా అయిపోయినట్లే. సంతృప్త యొక్క సమయమే సంగమయగం. సంతృప్త యొక్క జ్ఞానం కూడా ఇప్పుడే ఉంది. అక్కడ ఈ సంతృప్త, అసంతృప్త అనే జ్ఞానానికి అతీతంగా ఉంటారు. ఇప్పటి ఈ సంగమయగానిదే ఈ ఖజానా. సంతృప్త ఆత్మలందరు సర్వులకు సంతృప్త యొక్క ఖజానాను ఇచ్చేవారు. దాత పిల్లలైన మీరు మాస్టర్ దాతలు. ఇంతగా జమ చేసుకున్నారు కదా! స్టాక్ ఫుల్ చేసుకున్నారా లేదా కొద్దిగా తక్కువగా ఉందా? ఒకవేళ స్టాక్ తక్కువగా ఉంటే విశ్వకళ్యాణిగా కాలేరు. కేవలం కళ్యాణిగా అవుతారు. బాబా సమానంగా అవ్వాలి కదా! మంచిది.

దేశ, విదేశీయులందరు సర్వ ఖజానాలతో సంపన్నంగా మాస్టర్ సర్వశక్తివానులుగా అయ్యి వెళ్తున్నారు కదా! వచ్చారంటే వెళ్ళాలి కూడా! బాబా కూడా వస్తున్నారు మరలా వెళ్ళిపోతున్నారు కదా! పిల్లలు కూడా వస్తారు మరియు సంపన్నంగా అయ్యి వెళ్తారు. బాబా సమానంగా చేయటానికి వెళ్తున్నారు. మీ బ్రాహ్మణ పరివారాన్ని వృద్ధి చేయటానికి వెళ్తున్నారు. అందువలనే వెళ్తున్నారు కదా! మనస్సుతో లేదా బంధనతో వెళ్ళటంలేదు కదా? కానీ బాబా ఆజ్ఞానుసారం సేవ కొరకు కొద్ది సమయం కొరకు వెళ్తున్నారు. ఇలా అనుకుని వెళ్తున్నారు కదా? మేము అమెరికా వారము, ఆస్ట్రేలియా వారము... ఇలా అనుకోవటం లేదు కదా! కొద్ది సమయం కొరకు బాప్‌దాదా సేవ కోసం నిమిత్తంగా చేసి పంపించారు. బాప్‌దాదా పంపిస్తున్నారు, మీ మనస్సుతో వెళ్ళటంలేదు. నా ఇల్లు, నా దేశం కాదు. బాబా సేవాస్థానానికి పంపిస్తున్నారు, అందరు సదా అతీతమైనవారు మరియు బాబాకి ప్రിയమైనవారు, ఏ బంధన లేదు. సేవ యొక్క బంధన కూడా ఉండకూడదు. బాబా పంపారు కనుక బాబాకి తెలుసు. నిమిత్తంగా చేసారు, ఎప్పటి వరకు ఎక్కడ నిమిత్తంగా చేస్తే అప్పటి వరకు నిమిత్తులం. ఇలా డబల్‌లైట్‌గా ఉన్నారు కదా! పాండవులు కూడా అతీతంగా మరియు ప్రయంగా ఉన్నారు కదా! బంధన ఉన్నవారు ఎవరూ లేరు. అతీతంగా, ప్రయంగా అవ్వవలసిందే. మంచిది.

సదా సంతుష్టత యొక్క ఆత్మీయతలో ఉండేవారికి, ప్రసన్నచిత్తంగా ఉండేవారికి, సదా ప్రతి సంకల్పం, మాట, కర్మ ద్వారా సర్వులకు సంతుష్టత యొక్క బలం ఇచ్చేవారికి, దుఃఖీఆత్మలను ఖజానాలతో సంపన్నంగా చేసేవారికి, సదా విశ్వకళ్యాణకారి, నిశ్చింతాచక్రవర్తులకు బాప్దాదా యొక్క ప్రియస్మృతులు మరియు నమస్తే.

హోలీ ఉత్సవం అంటే పవిత్రంగా అయ్యేటవంటి మరియు పవిత్రంగా తయారుచేసేటవంటి స్మృతిచిహ్నం.....15-3-84

హోలీహాంసలైన ఆత్మలతో అవ్యక్త బాప్దాదా మాట్లాడుతున్నారు :-
 హోలీయస్ట్ (ఉన్నతోన్నతమైన తండ్రి) బాబా హోలీహాంసలతో (పవిత్రహాంసలతో) హోలీ దే (పవిత్రమైనరోజుని) జరుపుకునేటందుకు వచ్చారు. ఈ సంగమయుగాన్నే హోలీ దే అని అంటారు. హోలీయస్ట్ బాబా హోలీపిల్లలతో హోలీ దే జరుపుకునేటందుకు వచ్చారు. ప్రపంచంలో హోలీ అయితే ఒకటి లేదా రెండు రోజులు జరుపుకుంటారు మరియు హోలీహాంసలైన మీరు సంగమయుగమంతా హోలీ జరుపుకుంటున్నారు. వారు రంగులు చల్లుకుంటారు మరియు మీరు బాబా యొక్క సాంగత్యనే రంగులో బాబా సమానంగా సదాకాలికంగా పవిత్రంగా అవుతున్నారు. హద్దు నుండి బేహద్దా అవ్వటం ద్వారా సదాకాలికంగా హోలీ అంటే పవిత్రంగా అవుతున్నారు. ఈ హోలీ ఉత్సవం హోలీ అంటే పవిత్రంగా తయారుచేసేటవంటిది మరియు తయారయ్యే ఉత్సాహాన్నిచ్చేది. స్మృతిచిహ్నాల యొక్క విధులు ఏవైతే తయారుచేస్తున్నారో ఆ విధులన్నింటిలో పవిత్రంగా అయ్యే సారం నిండి ఉంది. మొదట హోలీగా అయ్యేటందుకు లేదా హోలీ జరుపుకునేటందుకు అపవిత్రత మరియు చెడుని భస్మం చేయాలి, అంటించాలి. ఎప్పుటి వరకు అయితే అపవిత్రతను సంపన్నంగా సమాప్తి చేయరో అంత వరకు పవిత్రత యొక్క రంగుని అంటించుకోలేరు. పవిత్రత యొక్క దృష్టి ద్వారా ఒకరికొకరు రంగు చల్లుకునే ఉత్సవం జరుపుకోలేరు. రకరకాల భావాలను మర్చిపోయి ఒకే పరివారం వారము, అందరం ఒకటే అంటే సోదరులం అనే ఒకే వృత్తితో ఉత్సవం జరుపుకునే స్మృతిచిహ్నం. లౌకికరూపంలో అయితే చిన్న, పెద్ద, నరుడు, నారీ అందరు సమాన భావంతో జరుపుకోవాలి అని జరుపుకుంటారు వాస్తవానికి సోదరులం అనే సమాన స్వరూపం యొక్క స్మృతి అవినాశి రంగు యొక్క అనుభవాన్ని చేయిస్తుంది. ఎప్పుడైతే ఈ సమాన స్వరూపంలో స్థితులవుతారో అప్పుడే అవినాశి సంతోషం యొక్క మెరుపు అనుభవం అవుతుంది మరియు సదాకాలికంగా సర్వాత్మలకు ఈవిధమైన అవినాశి రంగు అంటించాలి అనే ఉత్సాహం ఉంటుంది. పిచికారి ద్వారా రంగులు చల్లుతారు. మరి మీ పిచికారి ఏమిటి? మీ దివ్యబుద్ధి రూపీ పిచికారిలో అవినాశి రంగు నిండి ఉంది కదా! సాంగత్యమనే రంగు ద్వారా ఏదైతే అనుభవం చేసుకుంటున్నారో ఆ రకరకాలైన అనుభవాల యొక్క రంగు ద్వారా పిచికారి నిండి ఉంది కదా! అలా నిండి ఉన్న బుద్ధి యొక్క పిచికారి ద్వారా ఏ ఆత్మకైనా దృష్టి ద్వారా, వృత్తి ద్వారా, నోటి ద్వారా ఈ రంగు ద్వారా రంగరింపచేస్తున్నారు కనుక వారు సదా హోలీగా అవుతున్నారు. వారు హోలీ జరుపుకుంటున్నారు మరియు మీరు హోలీగా తయారుచేస్తున్నారు. వారు అల్పకాలికంగా